

Бо Фармоиши директори  
Агентии стандартизатсия, метрология,  
сертификатсия ва нозироти савдои  
назди Ҳукумати Ҷумҳурии Тоҷикистон  
аз « 04 » ИЮЛИ соли 2016. № 70 ф/а  
тасдиқ карда шудааст.

**КОДЕКСИ КАСБИИ ОДОБИ КОРМАНДИ  
АГЕНТИИ СТАНДАРТИЗАТСИЯ, МЕТРОЛОГИЯ, СЕРТИФИКАТСИЯ ВА  
НОЗИРОТИ САВДОИ НАЗДИ ҲУКУМАТИ ҶУМҲУРИИ ТОҶИКИСТОН  
«ТОҶИКСТАНДАРТ»**

1. Кодекси мазкур – ин маҷмӯи рафтори корманди Агентии стандартизатсия, метрология, сертификатсия ва нозироти савдои назди Ҳукумати Ҷумҳурии Тоҷикистон (минбаъд - Агентии Тоҷикстандарт) мебошад, ки хислати ахлоқии фаъолияти хизматӣ ва рафтори ғайрихизматии онҳоро танзим намуда, аз меъёрҳои ҳуқуқӣ ва ахлоқӣ, ки дар асоси он фаъолияти хизматӣ ва ғайрихизматии кормандони Агентии Тоҷикстандарт ба роҳ монда мешавад, иборат мебошад.

2. Кодекси касбии одоби корманди Агентии стандартизатсия, метрология, сертификатсия ва нозироти савдои назди Ҳукумати Ҷумҳурии Тоҷикистон (минбаъд - Кодекси мазкур) ба Конститутсияи Ҷумҳурии Тоҷикистон асос ёфта, аз қонунҳои амалкунандаи Ҷумҳурии Тоҷикистон, Кодекси одоби хизматчии давлатии Ҷумҳурии Тоҷикистон, Кодекси мазкур, муқаррароти дигар санадҳои меъёрии ҳуқуқии Ҷумҳурии Тоҷикистон ва санадҳои байналмилалӣ, ки Ҷумҳурии Тоҷикистон онҳоро эътироф кардааст, иборат мебошад.

3. Кодекси мазкур бо мақсади дар сатҳи баланд ба роҳ мондани фаъолияти касбӣ ва ғайрикасбии кормандони Агентии Тоҷикстандарт (марказҳои зертобеи он) ва баланд бардоштани обрӯи Агентии Тоҷикстандарт ва кормандони он дар ҷомеа, пешгирӣ ва аз байн бурдани омилҳои ба коррупсия мусоидаткунанда қабул гардидааст.

## **1. МУҚАРРАРОТИ УМУМӢ**

4. Корманди Агентии Тоҷикстандарт фаъолияти худро бояд дар асоси Конститутсияи Ҷумҳурии Тоҷикистон, Қонуни Ҷумҳурии Тоҷикистон «Дар бораи хизмати давлатӣ», «Дар бораи танзими анъана ва ҷашну маросимҳо дар Ҷумҳурии Тоҷикистон», Кодекси одоби хизматчии давлатии Ҷумҳурии Тоҷикистон, Қонуни Ҷумҳурии Тоҷикистон «Дар бораи ҳимояи ҳуқуқи истеъмолкунандагон», Қонуни Ҷумҳурии Тоҷикистон «Дар бораи таъмини ченаки ягона», Қонуни Ҷумҳурии Тоҷикистон «Дар бораи бамеъёрдарории техникӣ», Қонуни Ҷумҳурии Тоҷикистон «Дар бораи стандартонӣ», Қонуни

Ҷумҳурии Тоҷикистон «Дар бораи баҳодиҳии мутобиқат», Қонуни Ҷумҳурии Тоҷикистон «Дар бораи беҳатарии маҳсулоти хӯрокворӣ», Фармонҳои Президенти Ҷумҳурии Тоҷикистон, қарорҳои Ҳукумати Ҷумҳурии Тоҷикистон, қарорҳои яқояи Маҷлиси миллӣ ва Маҷлиси намояндагони Маҷлиси Олии Ҷумҳурии Тоҷикистон, қарорҳои Маҷлиси намояндагони Олии Ҷумҳурии Тоҷикистон, дигар санадҳои меъёрии ҳуқуқии Ҷумҳурии Тоҷикистон, санадҳои ҳуқуқии байналмилалӣ, ки Ҷумҳурии Тоҷикистон онҳоро эътироф намудааст, фармоишҳои директори Агентии Тоҷикстандарт ва қарорҳои ҳайати мушовараи Агентии Тоҷикстандарт ва меъёрҳои фитрии аз тарафи ҷомеа эътирофшудаи ахлоқӣ ба роҳ монанд.

5. Корманди Агентии Тоҷикстандарт, ки ба хизмати давлатӣ дохил мешавад, ба Кодекси мазкур шинос шуда, вазифадор аст талаботи онро ҳангоми амалӣ намудани фаъолияти хизматӣ ва ғайрихизматӣ риоя намояд.

6. Корманди Агентии Тоҷикстандарт баҳри баланд бардоштани обрӯю эътибори Агентии Тоҷикстандарт ва кормандони он саъю кӯшиш намуда, ўҳдадорихои хизматӣ ва ғайрихизматию худро беғараз, одилонаву ростқавлона ба роҳ монанд.

7. Корманди Агентии Тоҷикстандарт вазифадор аст, ки ҳангоми адои вазифаҳои хизматӣ ва берун аз он, ҳуқуқу озодиҳои инсон ва шаҳрвандонро, ки Конститутсияи Ҷумҳурии Тоҷикистон ва санадҳои байналмилалӣ эътирофнамудаи Ҷумҳурии Тоҷикистон ҳамчун арзиши олии эътироф намудааст, пос дорад.

8. Корманди Агентии Тоҷикстандарт бояд эътибори фаъолияти худро дар Агентии Тоҷикстандарт пос дошта, аз ҳама гуна зуҳуроти номатлубе, ки метавонад боиси паст гардидани шаъну шарафи Агентии Тоҷикстандарт ва кормандони он мегардад, канорачӯӣ намояд.

9. Ҳангоми беасос айбдор намудани корманди Агентии Тоҷикстандарт дар содир намудани ҷиноят ва дигар кирдорҳои бадномкунанда, ӯ метавонад барои ҷиғз ва нигоҳ доштани номи неки худ ба мақомоти дахлдор ва суд муроҷиат намуда, беғуноҳии худро исбот намояд.

**Эзоҳ <sup>1</sup>** : Рафтори хизматӣ - рафтору амал ва муносибати хизматчию давлатӣ, ки ҳангоми ба кор омадан, аз кор рафтан, иҷрои ўҳдадорихои мансабӣ, иштирок дар маҷлису машваратҳо, сафарҳои хизматӣ ва дигар ҷорабиниҳои давлатӣ зоҳир мегардад.

**Эзоҳ <sup>2</sup>** : Рафтори ғайрихизматӣ - рафтору амал ва муносибати хизматчию давлатӣ, ки ба иҷрои ўҳдадорихои мансабӣ иртибот надошта, берун аз ҷои кор дар ҷомеа зоҳир мегардад.

## **2. ПРИНЦИПҲОИ ОДОБИ КОРМАНДИ АГЕНТИИ ТОҶИКСТАНДАРТ**

10. Кодекси мазкур ба принципҳои зерини одоби хизматчию давлатӣ, ки аз принципҳои хизмати давлатӣ бармеоянд, асос меёбад ва корманди Агентии Тоҷикстандарт ўҳдадор аст дар фаъолияти хизматӣ ва ғайрихизматӣ онҳоро ба роҳбарӣ гирад:

-қонуният - риояи дақиқ ва иҷрои пурраи меъёрҳои Конституцияи Ҷумҳурии Тоҷикистон, қонунҳо ва дигар санадҳои меъёрии ҳуқуқӣ, санадҳои ҳуқуқии байналмилалӣ, ки Тоҷикистон онҳоро эътироф кардааст;

- афзалияти ҳуқуқи озодиҳои инсон ва шаҳрванд - таъмини ҳифзи ва мусоидат ба амалишавии ҳуқуқи озодиҳои инсон ва шаҳрванд, ки арзиши олии мебошанд;

- садоқат ба Ватан ва ба халқи Тоҷикистон - ҳисси муҳаббат ба Ватан ва халқи Тоҷикистон, садоқат ба сиёсати Президенти Ҷумҳурии Тоҷикистон ва Ҳукумати Ҷумҳурии Тоҷикистон, вазифаи муқаддас донишмандии ҳифзи Ватан, хизмати содиқона ба Ватан ва ҷомеаи Тоҷикистон;

- инсондӯстӣ ва адолати иҷтимоӣ - эҳтиромона муносибат намудан ба инсон, ҳуқуқ ва озодиҳои он, ки арзиши олии мебошанд, одилона, бовиҷдонона амал намудан, таъмини риояи адолати иҷтимоӣ зимни қабули қарорҳо;

- шаффофият дар хизмати давлатӣ - фаъолияти шаффофи хизматчиӣ давлатӣ ва пешниҳоди маълумот дар бораи он ба ҷомеа, аз ҷумла тавассути воситаҳои ахбори омма, ба ҷуз фаъолият ва маълумоте, ки сирри давлатӣ ва дигар сирри бо қонун ҳифзшавандаро ташкил медиҳад;

- таҳаммулпазирӣ - эҳтиром ва дуруст дарк намудани фарҳангҳои мухталиф, рафтор, одат, ақида, дин, эҳтиромона муносибат намудан бо ҳамкорон, муроҷиаткунандагон, тобеон ва ҷомеа;

- поквандонӣ ва беғаразӣ - татбиқи идоракунии самаранок, роҳ надодан ба бархӯрди манфиатҳо, амалҳои коррупсионӣ, аз рӯи таъинот ва ба нафъи умум истифода кардани воситаҳои моддию пулӣ, беғараз будан дар қабули қарорҳо;

- қатъият - муносибати саҳтгирона доштан ва масъулият зоҳир кардан дар татбиқи вазифаҳои мақомоти давлатӣ ва ўҳдадорихои мансабӣ;

- касбият ва салоҳиятнокии хизматчиӣ давлатӣ - доштани донишҳои мушаххаси касбӣ, таҳассус, маҳорат, малака, сифатҳои ташкилотчигӣ, ташаббускорӣ, шахсӣ, қобилияти идоракунӣ, маҳорати роҳбарӣ ва ботачрибагӣ, ки асоси иҷрои муваффақонаи вазифаҳои мақомоти давлатӣ ва ўҳдадорихои мансабӣ мегарданд;

- баландравии мансабии хизматчиӣ давлатӣ дар асоси қобилият, истеъдод, тайёрии касбӣ ва талаботи таҳассусӣ - таъин (интихоб) гардидан ба мансаби дигар ё мансаби баланд бе роҳ додан ба ҳешутаборчигӣ, маҳалгароӣ ва пуштибонӣ ҳамчун зухуроти кирдорҳои коррупсионӣ.

11. Кодекси мазкур ба дигар принципҳои пешбиниамудаи санадҳои меъёрии ҳуқуқӣ ва меъёрҳои муқарраргардидаи рафтор низ асос меёбад.

### **3. ҚОИДАҲОИ РАФТОРИ ХИЗМАТӢ ВА ҒАЙРИХИЗМАТИИ КОРМАНДИ АГЕНТИИ ТОҶИКСТАНДАРТ**

12. Корманди Агентии Тоҷикстандарт ҳангоми иҷрои ўҳдадорихои хизматӣ ва берун аз доираи фаъолияти хизматиаш бояд:

- ҳуқуқи озодиҳои инсон ва шаҳрвандро эътироф, эҳтиром, риоя ва ҳифз намояд, ба таърихи кишвари худ, ба урфу одатҳои миллӣ ва фарҳангӣ эҳтиромона муносибат намояд, манфиати давлатро аз манфиати шахсӣ боло

гузорад ва нисбати мууроциати шаҳрвандон бодикқат ва бомасъулият муносибат кунад;

- аз истифодаи мақоми хизматӣ, зуҳури ғарази шахсӣ ва худнамоӣ дар нуқтаҳои савдо, хизматрасонӣ ва дигар ҷойҳои ҷамъиятӣ худдорӣ намояд;

- маърақаҳои бодабада, ки бархилофи қонунгузорӣ оид ба танзими анъана ва ҷашну маросимҳо сурат мегиранд, нагузаронад ва ба сӯйистеъмоли нушокиҳои спиртӣ роҳ надиҳад;

- аз таъсири шаҳрвандони алоҳида, гурӯҳҳои иҷтимоӣ, ҳизбҳои сиёсӣ ва ташкилотҳои ҷамъиятӣ вобаста набошад.

-забони давлатиро донад, бо он озодона сухан ронад ва коргузориҳои худро пурра бо забони давлатӣ ба роҳ монад ва барои омӯзиши забонҳои хориҷӣ (русӣ, англисӣ ва ғайра) кӯшиш намояд:

- ҳамеша ба такмили малака ва маҳорати касбии худ ҷаҳд намуда, донишҳои аёнӣ ва зеҳнии худро дар сатҳи дахлдор барои иҷрои вазифаҳои хизматиаш зарур нигоҳ дорад:

-муқаррароти қонунҳои амалкунандаи соҳавии Агентии Тоҷикстандартро, ки дар банди 4 Фасли 1 Кодекси мазкур зикр гардидааст, донад.

-ҳангоми гузаронидани корҳои назоратӣ санҷишӣ ташаббускорона рафтор намуда, барои мукамал намудани қонунгузориҳои соҳа ба роҳбарият пешниҳодҳо манзур намояд:

- дар омодагии маводҳои санҷишӣ ба маълумотҳои бардуруғ роҳ надиҳад:

- тарзи либоспӯшии худро аз рӯи меъёрҳои муқарраргардида ба роҳ монад.

13. Қорманди Агентии Тоҷикстандарт бояд одилона амал намояд. Ҳангоми қабули қарор ва амалӣ намудани ваколатҳои худ хизматчиҳои давлатӣ ҳуқуқ надорад, ки дар асоси мансубияти миллӣ, наҷодӣ, ҷинсӣ, забонӣ, эътиқоди динӣ, мавқеи сиёсӣ, таҳсил, вазъи иҷтимоӣ, молу мулк ва дигар асосҳо ба шахсе хилофи қонунгузорӣ бартарият ва имтиёз диҳад.

14. Қорманди Агентии Тоҷикстандарт бояд ба урфу одатҳои миллатҳо таҳаммулпазирӣ ва арҷгузорӣ намуда, хусусиятҳои фарҳангӣ ё дигар хусусиятҳои гурӯҳҳои этникӣ ва иҷтимоиро ба инобат гирифта, ба созиши байни миллатҳо мусоидат намояд.

15. Қорманди Агентии Тоҷикстандарт бояд дар фаъолияти касбии худ поквичдонона ва беғаразона амал намуда, ба шаъну шараф, обрӯю эътибори Агентии Тоҷикстандарт иснод наоварад.

16. Қорманди Агентии Тоҷикстандарт ҳамчун хизматчиҳои давлатӣ, ки вазифаи намояндаи ҳокимияти давлатиро ба ҷо меоварад ё ваколатҳои ташкилию амрдиҳӣ ва ё маъмурию хоҷагидориро анҷом медиҳад, ӯҳдадор аст, ки ҳангоми интиҳоб ва ҷобачогузориҳои кадрҳо дар мақомоти давлатӣ ба ҳешутаборчигӣ, маҳалгароӣ ва пуштибонӣ ҳамчун зуҳуроти кирдорҳои коррупсионӣ роҳ надиҳад.

17. Қорманди Агентии Тоҷикстандарт, ки мансаби роҳбарикунандаро ишғол менамояд, бояд ҷиҳати риояи одоб ва ташкили шароити мувофиқ барои кори тобеони худ мусоидат намояд.

18. Корманди Агентии Тоҷикстандарт набояд то қабул намудани қарор, фармоиш, амр ё дигар қарори шахси мансабдор ё мақомоти давлатие, ки дар он фаъолият мекунад, маълумотро дар бораи онҳо, ҳамчунин иттилооти нопурра ва дурӯғро паҳн намояд ва ё барои гирифтани иттилооти хизматӣ, ки ба ваколати ӯ дохил намешавад, кӯшиш кунад.

19. Корманди Агентии Тоҷикстандарт дар доираи ӯҳдадорихои мансабии худ бояд ба фаъолияти воситаҳои ахбори омма оид ба иттилоотонии ҷомеа дар бораи қори мақоми давлатӣ барои гирифтани иттилооти дақиқ, ки қонунгузорӣ пешбинӣ кардааст, мусоидат намояд.

20. Корманди Агентии Тоҷикстандарт набояд пешниҳоди шаҳрвандон, гурӯҳҳои иҷтимоӣ, ташкилотҳои касбӣ, намояндагони воситаи ахбори омма, хизматҳои сиёсӣ ва ташкилотҳои ҷамъиятиро, ки ба талаботи Конститутсияи Ҷумҳурии Тоҷикистон ва дигар санадҳои меъриии ҳуқуқии Ҷумҳурии Тоҷикистон муҳолифанд, қабул намояд.

21. Корманди Агентии Тоҷикстандарт бояд чихати роҳ наодан ба бархӯрди манфиатҳо, чихати танзими ҳолатҳои пайдошудаи бархӯрди манфиатҳо мувофиқи қонунгузори Ҷумҳурии Тоҷикистон чора андешад ва ҳаракатҳоеро, ки ба таъсири манфиатҳои шахсӣ, молумулкӣ (молиявӣ), тичоратӣ ва дигар манфиатҳо иртиботдоранд ва барои бовиҷдонона иҷро кардани ӯҳдадорихои мансабӣ монеа мешаванд, истисно намояд.

22. Корманди Агентии Тоҷикстандарт ҳамчун хизматчи давлатӣ бояд ба кирдорҳои коррупсионӣ муқовимат намояд, чихати пешгирӣ ва рафъи онҳо тадбирҳо андешад, ба гирифтани ва додани ҳар гуна тӯҳфаҳо барои иҷрои вазифаҳои мақомоти давлатӣ ва ӯҳдадорихои мансабии худ, аз ҷумла хангоми дар сафари хизматӣ дар шакли моддӣ (пул, тӯҳфа) ва дар шакли ғайримоддӣ (хизматрасонӣ), ба истисноии ҳолатҳои пешбинишудаи қонунгузорӣ, роҳ надиҳад.

23. Корманди Агентии Тоҷикстандарт бояд ба роҳбари худ ё мақомоти хифзи ҳуқуқ дар бораи муроҷиати шахсон бо мақсади моил кардани ӯ барои содир намудани кирдорҳои коррупсионӣ маълумот диҳад ва аз иштирок дар амалҳои, ки беғаразии ӯ зери шубҳа қарор мегирад, даст кашад.

24. Корманди Агентии Тоҷикстандарт набояд вазъи хизмати худро барои таъсир расонидан ба фаъолияти мақомоти давлатӣ, мақомоти худидоракунии шаҳрак ва деҳот, корхонаҳо, муассисаҳо ва дигар ташкилотҳо, новобаста аз шакли ташкили ҳуқуқӣ ва моликият, шахсони мансабдор, хизматчиёни давлатӣ ва шаҳрвандон суйистифода намояд, дар аҳдҳо ва вазъияти ихтилофнок иштирок намояд.

25. Корманди Агентии Тоҷикстандарт бояд воситаҳои давлатии (шабакаи Интернет, шабакаи дохилӣ, почтаи электронӣ, телефон, факс, нусхабардор, дигар таҷҳизот, воситаҳои нақлиёти хизматӣ, арзишҳои моддию ғайримоддии) ба ӯ пешниҳодшударо барои манфиатҳои хизматӣ истифода намояд.

26. Корманди Агентии Тоҷикстандарт ӯҳдадор аст интизоми давлатӣ ва хизмати роия намояд.

27. Корманди Агентии Тоҷикстандарт ӯҳдадор аст, ки ҳар сол ба мақомоти андозии маҳалли зист эълония оид ба андоз аз даромад ва ба

мақоми давлатии ҷои кор эълomia оид ба вазъи молу мулк пешниҳод намояд:

28. Корманди Агентии Тоҷикстандарт ўҳдадор аст, ки дар вақти муқарраргардида ба кор ҳозир шавад, дар корҳои ҷамъиятӣ фаъолона иштирок кунад ва интизoми меҳнатро аз рӯи меъёрҳое, ки Кодекси одоби хизматчиӣ давлатии Ҷумҳурии Тоҷикистон ва Кодекси мазкур пешбинӣ намудааст, амалӣ намояд.

29. Корманди Агентии Тоҷикстандарт ўҳдадор аст:

- Урфу одат ва анъанаҳои халқу миллатҳои гуногунеро, ки дар Ҷумҳурии Тоҷикистон сукунат доранд, эҳтиром намояд, барои дӯстӣ ҳамбастагии ин халқу миллатҳо сахмгузор бошад.

- Ҳангоми гузаронидани тӯй, анъана, ҷашн ва маъракаҳо муқаррароти Қонуни Ҷумҳурии Тоҷикистон «Дар бораи танзими анъана ва ҷашну маросимҳо дар Ҷумҳурии Тоҷикистон»-ро бо пуррагӣ риоя намояд.

- Берун аз адои вазифа аз мавқеи ҷойгиршавӣ ва мансаби хизматиаш сӯйистифода наанамояд ва шахсони дигарро ба таҳлука наандозад.

- Дар гирдиҳамой ва роҳпаймоии ғайриқонунӣ, ки боиси вайронгардидани тартиботи ҷамъиятӣ мегардад, иштирок наанамояд.

- Фарзандонашро дар рӯҳияи инсондӯстӣ, садоқат ба ватан ва ба халқу миллати Ҷумҳурии Тоҷикистон тарбия намуда, баҳри дар сатҳи дахлдор таълим гирифтани онҳо чораҳои таъхирнопазир андешад.

#### **4. НАЗОРАТИ РИОЯИ КОДЕКСИ МАЗКУР АЗ ТАРАФИ КОМИССИЯ ОИД БА ОДОБИ ХИЗМАТЧИИ ДАВЛАТӢ**

30. Назорати риояи Кодекси мазкур дар Агентии Тоҷикстандарт аз тарафи комиссия оид ба одоби хизматчиӣ давлатӣ, ки бо фармоиши директори Агентии Тоҷикстандарт таъсис дода шудааст, амалӣ карда мешавад.

31. Комиссия оид ба одоби хизматчиӣ давлатӣ дар Агентии Тоҷикстандарт фаъолияти худро дар асоси Кодекси одоби хизматчиӣ давлатии Ҷумҳурии Тоҷикистон, Кодекси мазкур ва Низомномаи комиссия оид ба одоби хизматчиӣ давлатӣ, ки бо фармоиши директори Агентии Тоҷикстандарт тасдиқ шудааст, ба роҳ мемонад.

32. Комиссия дар доираи салоҳияти худ аз натиҷаи муҳокима яке аз қарорҳои зеринро қабул намуда, ба директори Агентии Тоҷикстандарт пешниҳод менамояд:

- дар бораи ба ҷавобгариӣ интизомӣ кашидани хизматчиӣ давлатӣ;

- дар бораи фиристодани мавод ҷиҳати баррасӣ ба мақоми ваколатдори давлатӣ;

- дар бораи қатъ намудани баррасӣ.

33. Ба вазифаҳои комиссия дохил мешаванд:

- амалӣ намудани назорати иҷрои муқаррароти Кодекси одоби хизматчиӣ давлатӣ ва Кодекси мазкур дар Агентии Тоҷикстандарт;

- баррасии ҳолатҳои вайрон намудани муқаррароти Кодекси мазкур аз тарафи хизматчиёни давлатӣ;

- гузаронидани санҷиш ва рейдҳои ногаҳонӣ дар Агентии Тоҷикстандарт;

- доир намудани ҷаласаҳои комиссия;

- гирифтани баёноти шифоҳӣ ва хаттӣ аз хизматчиёни давлатии дахлдор оид ба масъалаи баррасишаванда;
- бо тартиби муқарраргардида талаб намудани ҳуҷҷатҳо, мавод ва иттилоот аз мақомоти давлатӣ ва ташкилотҳои дахлдор;
- чалб намудани коршиносон (экспертҳо), мутахассисон ва кормандони дахлдори мақоми давлатӣ барои пешниҳоди хулоса;
- баррасии шикоятҳои хизматчиёни давлатӣ нисбат ба қарорҳои комиссия;
- машварат додан ба хизматчиёни давлатӣ оид ба масъалаҳои одоб;
- гузаронидани чорабиниҳои омӯзишии Кодекси мазкур;
- фаҳмондадиҳии муқаррароти Кодекси мазкур.

## **5. МУҚАРРАРОТИ ХОТИМАВӢ**

34. Риояи қоидаҳои Кодекси мазкур ӯҳдадорӣ корманди Агентии Тоҷикстандарт буда, риоя накардани он боиси ҷавобгарии муқаррарнамудаи конунгузории Ҷумҳурии Тоҷикистон мегардад.

35. Риояи меъёрҳои Кодекси мазкур ҳангоми гузаронидани аттестатсия, баҳодиҳии фаъолият, иштирок дар озмун, таъин (интихоб) кардани хизматчиӣ давлатӣ ба мансаб, бо мукофотҳо сарфароз гардонидан, рутба додан, дохил кардан ба захираи кадрҳо барои ишғоли мансаби баландтар, таҳияи тавсифнома ё тавсиянома ва ҳангоми ба ҷавобгарии интизомӣ кашидан ба инобат гирифта мешаванд.

*Эзоҳ : Кодекси мазкур бо назардошти қабули Кодекси одоби хизматчиӣ давлатии Ҷумҳурии Тоҷикистон аз 3 декабри соли 2015, №591 ( таҳрири нав) мавриди қабул қарор дода шудааст.*